

हलो ज़मूं अ दे हाणे काहे।
जिते साई साहिबु आयो आहे॥

चन्द्र भागा जो नृमल निजारो उते घुमें मुंहिजो साई सोभारो।
मालिकु मिठिड़ो मीरपुर वारो जंहि जो जगु थो जसड़ो गाए॥

अंबनि जे कुंज में अबलु आयो दासनि डोड़ी आसणु विछायो।
बोलु पखियुनि जो बाबल भायो वेठा लालन सां लिवड़ी लाए॥

श्री मैथिलि माग जो प्रेम पुजारी संत सरपु अबलु अवतारी।
लालु लाखीणो लीला विहारी सदां साहिब सुखड़ा सजाए॥

परियां वणनि में दासड़ा वेठा नाम कीर्तन करे प्रेम रस पेठा।
के राम रसीला के गोविंद जा घेठा को साई इष्ट हिकु भांए॥

ध्यान मां जागियो दिलबर साई आशीश युगल खे कुरिब मां
कयाई।

बोल बोलियाऊं अमृत नियाई अचो छोकिरा हुकिड़ो ठाहे॥

मौज विन्दुर जी बाबल मचाई सदा वणे थी साई अ सचाई।
दासनि दिलि मां कढनि कचाई सदां साहिब खे साराहे॥

रघुवीर मन्दिर में आयुमि राणो श्रद्धा सिक में सूरिहियु सियाणो।
आर्यलि अमड़ि पद नेही निमाणे दिनी आशीश सिरड़ो झुकाए॥

प्रसाद रखी पोइ हार पहिराया गवयनि वेठे गीत उते गाया।
रीधुमि साईं रीधुमि रघुराया वेठो लालनु पाणु लिकाए॥

सवा लख सालिग्राम जो दर्शन कयाऊं चन्दनु दिसी धन्यवादु
चयाऊं।

सवा लख खे कींअ तिलक दिनाऊं सभु श्रद्धा थी नेम निबाहे॥

दर्शन करे आयो दिलिबरु घर में अमड़ि वेठी साईं अ भरि में।
उकीर अनोखी जिनखे अन्दर में सदां गरीबि श्रीखण्डि गदु रहे॥